

विधि व न्याय विभागाच्या अधिनस्त असलेल्या सरकारी वकीलांचे कार्यालय, उच्च न्यायालय, खंडपीठ नागपूर व मुख्य सादरकर्ता अधिकारी, महाराष्ट्र प्रशासकीय न्यायाधिकरण, नागपूर या दोन कार्यालयांच्या सामायिक विभागीय पदोन्नती समितीचे पुनर्गठन करण्याबाबत.

महाराष्ट्र शासन

विधि व न्याय विभाग,

शासन निर्णय क्रमांक: संकीर्ण-२८२६/३८१/प्र.क्र.७७/का.८

मादाम कामा मार्ग, हुतात्मा राजगुरु चौक,

मंत्रालय, मुंबई : ४०० ०३२

दिनांक:- ०६ ऑगस्ट, २०२६

वाचा:- १) विधि व न्याय विभाग, शासन निर्णय क्र. सवऊ-१६९६/७५७/(७६)-का.आठ, दि.२४ एप्रिल, १९९८.

२) सामान्य प्रशासन विभाग, शासन निर्णय क्र. एसआरव्ही-२०१८/प्र.क्र.१५९/का.१२, दि.०१ ऑगस्ट, २०१९.

३) विधि व न्याय विभाग, शाखा नागपूर यांचे पत्र क्र. संकीर्ण-२१२६/प्र.क्र.८३/२०२६/७६९, दि. २२ मे, २०२६.

प्रस्तावना:-

सामान्य प्रशासन विभागाच्या संदर्भ क्र. २ येथील दि.०१.०८.२०१९ रोजीच्या शासन निर्णयान्वये राज्य शासकीय अधिकारी/कर्मचारी यांना पदोन्नती देण्याबाबत मार्गदर्शक तत्वे विहित करण्यात आलेली आहेत. संदर्भ क्र.१ येथील शासन निर्णयान्वये सरकारी वकीलांचे कार्यालय, उच्च न्यायालय, खंडपीठ नागपूर व मुख्य सादरकर्ता अधिकारी, महाराष्ट्र प्रशासकीय न्यायाधिकरण, नागपूर या दोन्ही कार्यालयांकरिता सह सचिव, विधि व न्याय विभाग, मंत्रालय, मुंबई, शाखा नागपूर यांच्या अध्यक्षतेखाली विभागीय पदोन्नती समिती गठित करण्यात आलेली आहे. सदर समितीमध्ये श्री. म. द. खोब्रागडे, अवर सचिव (विधि) यांचा मागासवर्गीय प्रतिनिधी सदस्य असा उल्लेख आहे. सद्यस्थितीत सदर कार्यालयांमध्ये मागासवर्गीय प्रतिनिधी उपलब्ध नाही. तसेच, दि.२४.०४.१९९८ रोजी गठित केलेली पदोन्नती समिती निर्माण करून बराच कालवधी झालेला असून, सामान्य प्रशासन विभागाच्या दि.०१.०८.२०१९ रोजीच्या शासन निर्णयातील मार्गदर्शक तत्वानुसार नवीन समिती गठित करणे आवश्यक आहे. सबब, सदर दोन्ही कार्यालयासाठी असलेली विभागीय पदोन्नती समिती पुनर्गठित करण्याची विनंती विधि व न्याय विभाग, शाखा नागपूर या कार्यालयाने संदर्भ क्र. ३ येथील पत्रान्वये केली आहे. त्यानुषंगाने, सरकारी वकीलांचे कार्यालय, उच्च न्यायालय, खंडपीठ नागपूर व मुख्य सादरकर्ता अधिकारी, महाराष्ट्र प्रशासकीय न्यायाधिकरण, नागपूर या दोन्ही कार्यालयांकरिता संदर्भ क्र. १ येथील दि.२४.०४.१९९८ रोजीच्या शासन निर्णयान्वये गठित करण्यात आलेली विभागीय पदोन्नती समिती पुनर्गठित करण्याची बाब शासनाच्या विचाराधीन होती.

शासन निर्णय:-

विधि व न्याय विभागाच्या अधिनस्त असलेल्या सरकारी वकीलांचे कार्यालय, उच्च न्यायालय, खंडपीठ नागपूर व मुख्य सादरकर्ता अधिकारी, महाराष्ट्र प्रशासकीय न्यायाधिकरण, नागपूर या दोन्ही कार्यालयातील सर्व संवर्गातील पदांवर पदोन्नती देण्यासाठी संदर्भ क्र.१ येथील दि.२४.०४.१९९८ रोजीचा शासन निर्णय अधिक्रमित करुन खालीलप्रमाणे सुधारित विभागीय पदोन्नती समितीचे पुनर्गठण करण्यात येत आहे.:-

१	सह सचिव, विधि व न्याय विभाग, मंत्रालय, मुंबई, शाखा- नागपूर	अध्यक्ष
२	गट-अ संवर्गातील अधिकारी, विधि व न्याय विभाग, मंत्रालय, मुंबई, शाखा- नागपूर	सदस्य
३	सरकारी वकील, सरकारी वकीलांचे कार्यालय, उच्च न्यायालय, खंडपीठ नागपूर	सदस्य
४	मुख्य सादरकर्ता अधिकारी, महाराष्ट्र प्रशासकीय न्यायाधिकरण, नागपूर	सदस्य
५	कक्ष अधिकारी, विधि व न्याय विभाग, मंत्रालय, मुंबई, शाखा- नागपूर	सदस्य सचिव

२. उपरोक्त नमूद सदस्यांमध्ये मागासवर्गीय प्रवर्गाचा उमेदवार उपलब्ध नसल्यास समितीच्या अध्यक्षांच्या सहमतीने सरकारी वकीलांचे कार्यालय, उच्च न्यायालय, खंडपीठ नागपूर किंवा मुख्य सादरकर्ता अधिकारी, महाराष्ट्र प्रशासकीय न्यायाधिकरण, नागपूर किंवा सार्वजनिक न्यास नोंदणी कार्यालय, नागपूर विभाग, नागपूर या कार्यालयामधील मागास प्रवर्गाच्या एका अधिकाऱ्यास निमंत्रित सदस्य म्हणून घेण्यात यावे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्रमांक २०२६०८०६१५५९२२२४१२ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(सं. द. खेडेकर)

उप सचिव, महाराष्ट्र शासन

प्रति,

- १) प्रधान सचिव व विधि परामर्शी, विधि व न्याय विभाग, मंत्रालय, मुंबई.
- २) सह सचिव, विधि व न्याय विभाग, मंत्रालय, मुंबई, शाखा नागपूर.
- ३) धर्मादाय सह आयुक्त, सार्वजनिक न्यास नोंदणी कार्यालय, नागपूर विभाग, नागपूर.
- ४) उप सचिव (कार्यासन ८), विधि व न्याय विभाग, मंत्रालय, मुंबई.
- ५) सरकारी वकील, सरकारी वकील कार्यालय, उच्च न्यायालय, खंडपीठ नागपूर.
- ६) मुख्य सादरकर्ता अधिकारी, महाराष्ट्र प्रशासकीय न्यायाधिकरण, नागपूर.

- ७) कक्ष अधिकारी, विधि व न्याय विभाग, मंत्रालय, मुंबई, शाखा नागपूर.
- ८) आस्थापना अधिकारी, सरकारी वकील कार्यालय, उच्च न्यायालय, खंडपीठ नागपूर.
- ९) आस्थापना अधिकारी, मुख्य सादरकर्ता अधिकारी, महाराष्ट्र प्रशासकीय न्यायाधिकरण, नागपूर
- १०) कक्ष अधिकारी, विधि व न्याय विभाग, मंत्रालय, मुंबई, शाखा नागपूर
- ११) निवड नस्ती/का.८